

ഇൻഫർമേഷൻ & പബ്ലിക് റിലേഷൻസ് വകുപ്പ്  
ജില്ല ഇൻഫർമേഷൻ ഓഫീസ്, ആലപ്പുഴ -688001  
ഫോൺ: [0477 2251349](tel:04772251349), ഇ-മെയിൽ: [prdalppy@gmail.com](mailto:prdalppy@gmail.com)  
വെബ്സൈറ്റ്: [www.prd.kerala.gov.in](http://www.prd.kerala.gov.in)

പത്രക്കുറിപ്പ് 4 "ഭരണഭാഷ- മാതൃഭാഷ" 2020 ഫെബ്രുവരി 10 തിങ്കൾ

**കാട്ടേഴൻ ക്ഷണിച്ചു**

ആലപ്പുഴ: ഗവ. മെഡിക്കൽ കോളജിലെ ഫാർമസ്യൂട്ടിക്കൽ സയൻസ് വിഭാഗത്തിലേക്ക് ആർ.ഒ വാട്ടർ സിസ്റ്റം വാങ്ങുന്നതിന് കാട്ടേഴൻ ക്ഷണിച്ചു. പ്രിൻസിപ്പൽ, ഗവ. ടി.ഡി. മെഡിക്കൽ കോളജ്, ആലപ്പുഴ-688 005 എന്ന വിലാസത്തിൽ ഫെബ്രുവരി 17ന് രാവിലെ 12 വരെ കാട്ടേഴൻ നൽകാം.അന്നേ ദിവസം ഉച്ചകഴിഞ്ഞ് രണ്ടിന് തുറക്കും.ഫോൺ:[0477-2282018](tel:0477-2282018).

നാഷണൽ എംപ്ലോയ്മെന്റ് സർവ്വീസ്: കരിയർ ജാലകം പ്രസിദ്ധീകരിച്ചു  
ആലപ്പുഴ: സംസ്ഥാന ഗവൺമെന്റിന്റെ പുതിയ കരിയർ നയവുമായി ബന്ധപ്പെട്ട് നാഷണൽ എംപ്ലോയ്മെന്റ് സർവ്വീസ് വകുപ്പിന്റെ ആഭിമുഖ്യത്തിൽ എസ്.എസ്.എൽ.സി മുതൽ പി.ജി തലം വരെയുള്ള വിദ്യാർത്ഥികൾക്ക് കരിയർ സംബന്ധമായ പുരോഗതിക്ക് അറിവ് പകരുന്നതിന് എംപ്ലോയ്മെന്റ് വകുപ്പ് തയ്യാറാക്കി സംസ്ഥാന സ്കിൽ മിഷൻ പ്രസിദ്ധീകരിച്ച കരിയർ ജാലകത്തിന്റെ ആലപ്പുഴ ജില്ലയിലെ വിതരണോദ്ഘാടനം നടന്നു. ചെങ്ങന്നൂർ ഗവ. ബോയ്സ് ഹൈസ്കൂളിൽ ചെങ്ങന്നൂർ നഗരസഭ ചെയർമാൻ കെ ഷിബു രാജൻ ഉദ്ഘാടനം നിർവ്വഹിച്ചു. നഗരസഭ വിദ്യാഭ്യാസ കായികക്ഷേമ സ്റ്റാൻഡിംഗ് കമ്മിറ്റി ചെയർമാൻ അനീൽകുമാർ അധ്യക്ഷത വഹിച്ചു. എംപ്ലോയ്മെന്റ് ഓഫീസർ (വി ജി) നൗഷാദ് പി എസ്,ജില്ലാ എംപ്ലോയ്മെന്റ് ഓഫീസർ വിനോദ് ആർ , ചെങ്ങന്നൂർ എംപ്ലോയ്മെന്റ് ഓഫീസർ എൽ യമുനാദേവി എന്നിവർ പങ്കെടുത്തു.

**ടെക്നോളജി ക്ലിനിക്കിന് ഫെബ്രുവരി 13,14 തീയതികളിൽ**

ആലപ്പുഴ: ജില്ല വ്യവസായ കേന്ദ്രത്തിന്റെ ആഭിമുഖ്യത്തിൽ അഡ് വാൻസഡ് മാർക്കറ്റിങ് ടെക്നിക്കിന് എന്ന വിഷയത്തിൽ ഫെബ്രുവരി 13,14 തീയതികളിൽ ടെക്നോളജി ക്ലിനിക്കിന് പരിശീലന പരിപാടി നടത്തും. പങ്കെടുക്കാൻ ആഗ്രഹിക്കുന്നവർ ഫെബ്രുവരി 12ന് വൈകിട്ട് അഞ്ചിന് മുമ്പ് ബന്ധപ്പെടണം.ഫോൺ: [8891357191](tel:8891357191).

**കാർഷിക യന്ത്ര പരിരക്ഷണ യജ്ഞത്തിന് തുടക്കം**

ആലപ്പുഴ: കേരള സംസ്ഥാന കാർഷിക യന്ത്രവൽക്കരണ മിഷനും കൃഷി വകുപ്പ് എൻജിനീയറിങ് വിഭാഗവും ചേർന്ന് നടപ്പാക്കുന്ന കാർഷിക യന്ത്ര പരിരക്ഷണ യജ്ഞത്തിന് ജില്ലയിലെ അസിസ്റ്റന്റ് എക്സി.

എൻജിനീയർ(കൃഷി) കാര്യാലയത്തിൽ തുടക്കമായി. കാർഷിക യന്ത്രങ്ങളുടെ അറ്റകുറ്റ പണികളും പ്രവൃത്തി പരിചയ പരിശീലനവുമാണ് പദ്ധതിയുടെ പ്രധാന ലക്ഷ്യം. ജില്ലയിലെ എട്ട് അഗ്രോ സർവ്വീസ് സെന്ററിൽ നിന്നും നാല് കാർഷിക കർമ്മ സേനകളിൽ നിന്നും തിരഞ്ഞെടുത്ത 20 പേർക്ക് 12 ദിവസം നീണ്ടു നിൽക്കുന്ന പരിശീലന പരിപാടിയാണ് സംഘടിപ്പിച്ചത്.

ഉപയോഗശൂന്യമായിരുന്ന കാർഷിക യന്ത്രങ്ങൾ പ്രവർത്തന സജ്ജമാക്കി കാർഷിക കർമ്മ സേനകൾക്കും കാർഷിക സേവന കേന്ദ്രങ്ങൾക്കും കൈമാറുകയാണ് പരിപാടിയിലൂടെ ചെയ്യുന്നത്. ജില്ല ആത്മ പ്രോജക്ട് ഡയറക്ടർ ലക്ഷ്മി എം.എൽ ചടങ്ങിന്റെ ഉദ്ഘാടനം നിർവഹിച്ചു.

മിഷൻ സി.ഇ.ഒ ഡോ. ജയകുമാറിന്റെ നേതൃത്വത്തിൽ പ്രോജക്ട് എൻജിനീയർ, രണ്ട് സീനിയർ മാസ്റ്റർ ട്രെയിനർമാർ രണ്ട് കാർഷിക മെക്കാനിക് ട്രെയിനിർമാർ എന്നിവരടങ്ങുന്ന സംഘമാണ് പരിശീലനത്തിന് നേതൃത്വം നൽകുന്നത്.

**സ്കൂൾ വിദ്യാർത്ഥികൾക്കായി ചിത്രരചന മത്സരം**

ആലപ്പുഴ: കോളജ് ഓഫ് എൻജിനീയറിങ് ആൻഡ് മാനേജ്മെന്റ് പുനപ്ര സഹകരണ എൻജിനീയറിങ് കോളജിൽ ജില്ലയിലെ സ്കൂൾ വിദ്യാർത്ഥികൾക്കായി ചിത്രരചന മത്സരം സംഘടിപ്പിക്കുന്നു. ഫെബ്രുവരി 14ന് രാവിലെ 10ന് ആരംഭിക്കുന്ന മത്സരത്തിന്റെ പ്രധാന ലക്ഷ്യം വിദ്യാർത്ഥികളിൽ റോഡ് സുരക്ഷ ബോധവൽക്കരണമാണ്. എൽ.കെ.ജി, യു.കെ.ജി, എൽ.പി,യു.പി, ഹൈസ്കൂൾ, ഹയർ സെക്കൻഡറി എന്നീ വിഭാഗങ്ങളിൽ മത്സരമുണ്ടാകും. മാർച്ച് 14,15 തീയതികളിൽ നടത്തുന്ന ആലപ്പി മോട്ടോർ ഷോയുടെ ഭാഗമായാണ് മത്സരം. വരയ്ക്കാനുള്ള സാമഗ്രികൾ കുട്ടികൾ കൊണ്ടു വരണം.പേപ്പർ കോളജ് നൽകും. ഫോൺ: [9447530387](tel:9447530387), [8281705030](tel:8281705030).